

डा0 राम मनोहर लोहिया अवध वि0वि0, फैजाबाद

दिनांक : 15.06.2017

प्रेस विज्ञप्ति (निःशुल्क प्रकाशनार्थ)

कुलपति ने छात्रों के साथ मिलकर परिसर में शुरु किया स्वच्छता अभियान

कुलपति प्रो0 मनोज दीक्षित ने आज प्रातः 10:30 बजे समाज कार्य विभाग के छात्र/छात्राओं के साथ-साथ एन0एस0एस0 तथा एन0सी0सी0 स्वयंसेवक के साथ स्वच्छता के प्रति जागरुकता अभियान की शुरुआत की। छात्र/छात्राओं के साथ कुलपति प्रो0 दीक्षित ने शैक्षणिक परिसर में साफ सफाई का कार्य प्रारम्भ किया। अभियान की शुरुआत से पूर्व परिसर के एन0एस0एस0 कार्यक्रम प्रभारी डा0 विनय मिश्रा ने छात्र/छात्राओं को सम्बोधित करते हुए कहा कि वर्तमान कुलपति सामाजिक सेवा के क्षेत्र से लम्बे समय से जुड़े हैं और विश्वविद्यालय परिसर में स्वच्छता को लेकर संवेदनशील और गंभीर हैं। अभियान की शुरुआत से पूर्व डा0 विनय मिश्रा तथा समाज कार्य विभाग के छात्र/छात्राओं ने कुलपति का स्वागत भी किया।

स्वच्छता अभियान का नेतृत्व कर रहे कुलपति प्रो0 दीक्षित ने शैक्षणिक परिसर में बिखरे हुए कूड़े को छात्र/छात्राओं के साथ कन्धे से कन्धा मिलाकर साफ किया और लगातार छात्र/छात्राओं को प्रोत्साहित करते रहे। इस अवसर पर छात्र/छात्राओं द्वारा परिसर में पालीथीन एवं तम्बाकू उत्पादों के प्रयोग के विरुद्ध तथा स्वच्छता के पक्ष में एक रैली भी निकाली। छात्र/छात्राओं की रैली को संबोधित करते हुए कुलपति ने कहा कि परिसर का स्वच्छ एवं पालीथीन तथा तम्बाकू मुक्त वातावरण आपके स्वास्थ्य के लिए हितकारी होने के साथ-साथ एक सामाजिक संदेश को भी प्रेषित करेगा। कुलपति ने छात्रों से कहा कि स्वयं स्वच्छता के साथ रहने की आदत डालने के साथ-साथ अपने आसपास के वातावरण को भी स्वच्छ रखें, क्योंकि स्वच्छ भारत ही अन्ततः स्वस्थ भारत का निर्माण करेगा। छात्र/छात्राओं की रैली में उनके द्वारा प्रदर्शित पोस्टरों की सराहना करते हुए कुलपति ने एन0एस0एस0 कार्यक्रम प्रभारी डा0 विनय मिश्रा को निर्देशित किया कि रैली में प्रदर्शित सर्वोत्तम पोस्टर को विभाग के स्तर से पुरस्कृत करें एवं प्रमाण पत्र प्रदान करें।

कुलपति द्वारा प्रारम्भ किए गए स्वच्छता अभियान के दौरान छात्रों द्वारा निकाली गई रैली में कुलसचिव एस0एल0 पाल, कुलानुशासक आर0एन0 राय, के साथ-साथ डा0 जसवन्त सिंह, प्रो0 के0के0 वर्मा, डा0 एस0एस0 मिश्रा, विश्वविद्यालय अभियन्ता आर0के0 सिंह, डा0 राजीव गौड़, अधिष्ठाता छात्र कल्याण प्रो0 आशुतोष सिन्हा, संकायाध्यक्ष विज्ञान प्रो0 आर0के0 तिवारी सहित बड़ी संख्या में शिक्षकगण भी उपस्थित रहे।

नोट : फोटो मेल पर संलग्न है।

मीडिया प्रभारी